

भारत सरकार
सूचना और प्रसारण मंत्रालय
(नीति नियोजन कक्ष)

नई दिल्ली, 23 अक्टूबर, 2023

विषय: सितंबर 2023 माह के लिए सूचना और प्रसारण मंत्रालय की महत्वपूर्ण कार्यकलापों पर मंत्रिमंडल को सारांश (संख्या- 9)।

सितंबर 2023 माह के लिए इस मंत्रालय से संबंधित महत्वपूर्ण कार्यकलाप/आयोजन नीचे दी गई हैं: -

1. भारत के माननीय प्रधानमंत्री श्री नरेंद्र मोदी ने 27.09.2023 को गुजरात राज्य के बोडेली में एक कार्यक्रम में अन्य परियोजनाओं के साथ **आकाशवाणी दाहोद एफएम रिले स्टेशन परियोजना** की वर्चुअल रूप से आधारशिला रखी। यह स्टेशन रणनीतिक रूप से लगभग 55 किमी के दायरे को कवर करने के लिए स्थित है, जिसमें दाहोद के आदिवासी जिले का लगभग 75% हिस्सा शामिल है। यह ट्रांसमीटर आंशिक रूप से अलीराजपुर और झाबुआ सहित मध्य प्रदेश के पड़ोसी आदिवासी जिलों को भी कवर करेगा, और गुजरात और मध्य प्रदेश के 25 लाख से अधिक निवासियों को उच्च गुणवत्ता वाले एफएम प्रसारण तक पहुंच प्राप्त होगी। यह पहल इस क्षेत्र की सांस्कृतिक और सूचनात्मक टेपेस्ट्री को समृद्ध करती है और उन समुदायों के लिए बेहतर संचार और कनेक्टिविटी की सुविधा प्रदान करती है।

2. **जी-20 शिखर सम्मेलन और जी-20 प्रेसीडेंसी पर अभियान**

2.1 माननीय सूचना और प्रसारण मंत्री, श्री अनुराग ठाकुर ने 9 से 10 सितंबर, 2023 तारीख के बीच आयोजित जी20 नेताओं के **शिखर सम्मेलन** से पहले, 05.09.2023 को नई दिल्ली में **इंटरनेशनल मीडिया सेंटर (आईएमसी) में व्यवस्थाओं और तैयारियों की समीक्षा की।** मीडिया सेंटर भारत मंडपम के निकट था जहां शिखर सम्मेलन आयोजित किया गया था। प्रसार भारती ने हवाई अड्डे से भारत मंडपम तक विभिन्न स्थानों पर 78 से अधिक यूएचडी और 4K कैमरों के साथ एक विस्तृत सेट अप स्थापित किया और अन्य मीडिया चैनलों को क्लीयर फ्रीड प्रदान की। दूरदर्शन द्वारा आईएमसी स्टूडियो से विशेष शो/कार्यक्रम भी प्रसारित किए गए और व्यापक प्रसार के लिए सभी को क्लीयर फ्रीड प्रदान की गई। कार्यक्रम स्थल पर मीडिया की सुविधा के लिए व्यापक इंतजाम किये गये थे।

2.2 **जी20 शिखर सम्मेलन मीडिया आउटरीच योजना को अंतिम रूप देना और कार्यान्वयन:** सूचना और प्रसारण मंत्रालय ने 9 और 10 सितंबर 2023 को आयोजित जी20 के मुख्य शिखर सम्मेलन के लिए जी20 शिखर सम्मेलन मीडिया आउटरीच रणनीति को अंतिम रूप दिया था। मीडिया आउटरीच योजना को विदेश मंत्रालय, जी20 सचिवालय, शेरपा कार्यालय, संबंधित मंत्रालयों और सूचना और प्रसारण मंत्रालय की मीडिया यूनिटों जैसे सभी हितधारकों के साथ समन्वय में विकसित

किया गया था। आउटरीच योजना में शिखर सम्मेलन से पहले, शिखर सम्मेलन के दौरान और शिखर सम्मेलन के बाद के कार्यकलापों, समयसीमा की रूपरेखा तैयार करना और सभी हितधारकों की जिम्मेदारियां और इसमें मीडिया आउटरीच और संचार से संबंधित सभी पहलू जैसे मीडिया सुविधा और मल्टी-मीडिया प्रचार के विभिन्न अन्य पहलू शामिल हैं।

2.3 सूचना और प्रसारण मंत्रालय ने 18.09.2023 को नई दिल्ली में **"पीपुल्स जी20" शीर्षक से भारत की जी20 प्रेसीडेंसी पर एक विशेष ईबुक का अनावरण किया।** ई-पुस्तक संग्रह पत्र सूचना कार्यालय (पीआईबी) की अनुसंधान इकाई द्वारा संकलित किया गया था। यह ईबुक भारत की जी20 प्रेसीडेंसी की पूरी यात्रा प्रस्तुत करती है और इसमें तीन भाग शामिल हैं अर्थात जी20 शिखर सम्मेलन, सहभागिता समूहों की बैठकों का सारांश और देश भर में आयोजित जन- भागीदारी कार्यक्रमों का एक फोटो निबंध। यह ईबुक www.pib.gov.in पर उपलब्ध है ।

2.4 पत्र सूचना कार्यालय (पीआईबी) ने जी20 नेताओं के शिखर सम्मेलन के लिए विभिन्न महत्वपूर्ण गतिविधियों का समन्वय और प्रबंधन किया और माननीय प्रधान मंत्री की 10.09.2023 को भारत मंडपम यात्रा सहित अब तक आयोजित सभी कार्यक्रमों को **प्रिंट, इलेक्ट्रॉनिक, डिजिटल और सोशल मीडिया** के माध्यम से **चौतरफा प्रचार प्रदान किया।** पीआईबी द्वारा जी20 कल्चरल कॉरिडोर, मदर ऑफ डेमोक्रेसी प्रदर्शनी, ओडीओपी, आरबीआई डिजिटल इनोवेशन पवेलियन, डिजिटल इंडिया इमर्सिव एक्सपीरियंस, वृक्षारोपण, माननीय प्रधानमंत्री द्वारा विदेशी प्रतिनिधियों को उपहार, व्यंजन आदि पर **सॉफ्ट स्टोरीज़** का प्रसार किया गया, साथ ही **क्षेत्रीय मीडिया में कवरेज के लिए कई भारतीय भाषाओं में अनुवाद** सुविधा भी प्रदान की गई। पीआईबी द्वारा माह के दौरान प्रमुख दैनिक समाचार पत्रों में गणमान्य व्यक्तियों और विशेषज्ञों के **25 महत्वपूर्ण लेख प्रकाशित किए गए हैं। पीआईबी G20 माइक्रोसाइट** को G20 से संबंधित सभी सूचनाओं के लिए वन-स्टॉप समाधान के रूप में नियमित रूप से अपडेट किया गया है।

2.5 आकाशवाणी दिल्ली ने 14.09.2023 को उत्तराखंड के जिला चमोली में हमारे देश के पहले गांव माणा गांव में एक **भव्य सांस्कृतिक समारोह** के साथ **जी-20 शिखर सम्मेलन में भारत की अध्यक्षता** और **'मेरी माटी मेरा देश'** की पहल के सफल समापन का जश्न मनाया। सांस्कृतिक लोक कार्यक्रम में स्थानीय कलाकारों द्वारा मनमोहक प्रस्तुतियाँ और माणा गाँव की प्रतिभाशाली महिलाओं द्वारा विभिन्न अन्य लोक प्रस्तुतियाँ प्रस्तुत की गईं। एक हृदयस्पर्शी कार्यक्रम **'एक शाम बीएसएफ जवानों के नाम'** का अटारी बॉर्डर पर आयोजन किया गया और भारत की जी-20 प्रेसीडेंसी के बारे में जागरूकता बढ़ाने के लिए **जी-20 रन** का आयोजन किया गया। प्रतिभागियों और उपस्थित लोगों को रेडियो सेट, टी-शर्ट, **जी-20 किट**, स्मृति चिन्ह आदि भी प्रदान किए गए।

2.6 प्रसार भारती नेटवर्क ने देश भर में आयोजित भारत के जी20 प्रेसीडेंसी से संबंधित सभी प्रमुख कार्यक्रमों का प्रसारण किया है, जिसमें माननीय प्रधान मंत्री द्वारा जी20 शिखर सम्मेलन में विश्व नेताओं को संबोधित करना और वैश्विक जैव ईंधन गठबंधन का शुभारंभ शामिल है। डीडी नेटवर्क ने माननीय विदेश मंत्री और अन्य केंद्रीय मंत्रियों के साथ **जी20 पर डीडी संवाद** का प्रसारण किया। डीडी इंडिया पर विशेष कार्यक्रम **'इंडिया @G20'** की एक श्रृंखला प्रसारित की गई है; विशेष

साप्ताहिक कार्यक्रम 'भारत@जी20 : वसुधैव कुटुंबकम्' का भी प्रसारण किया गया है। आकाशवाणी समाचार द्वारा भारत के जी-20 प्रेसीडेंसी के मुख्य समन्वयक और भारत के जी20 विशेष सचिव के विशेष साक्षात्कार 01.09.2023 और 03.09.2023 को प्रसारित किए गए।

2.7 न्यू मीडिया विंग ने ग्राफिक्स, वीडियो, बाइट्स और लाइव स्ट्रीमिंग के साथ सूचना और प्रसारण मंत्रालय के सोशल मीडिया अकाउंट्स पर 'जी20 शिखर सम्मेलन' के लिए सोशल मीडिया आउटरीच चलाया, जिसे हैशटैग #G20India, #G20Summit और #G20Summit2023 का उपयोग करके साझा किया गया।

2.8 दिल्ली एनसीआर में पूरे पेज के विज्ञापनों के माध्यम से प्रचार, बिलबोर्ड, डिजिटल डिस्प्ले, बस शेल्टर, यूनिपोल आदि के रूप में बाहरी प्रचार में किया गया था।

2.9 प्रकाशन प्रभाग (डीपीडी) द्वारा सितंबर 2023 में रोजगार समाचार के पांच अंक निकाले गए हैं, जिनका मुख्य फोकस जी20 पर लेख प्रकाशित करना है, जैसे 'भारत की जी20 प्रेसीडेंसी का सारांश: राजनयिक जीत और वैश्विक नेतृत्व', 'जी20 शिखर सम्मेलन: वैश्विक विश्वास और एकता को बढ़ावा देने में भारत की जीत', आदि।

3. मेरी माटी मेरा देश अभियान

3.1 माननीय गृह और सहकारिता मंत्री श्री अमित शाह ने दिनांक 01.09.2023 को नई दिल्ली में माननीय सूचना और प्रसारण मंत्री श्री अनुराग ठाकुर, माननीय विधि एवं न्याय मंत्री श्री अर्जुन राम मेघवाल एवं माननीय विदेश राज्य मंत्री श्रीमती मीनाक्षी लेखी की उपस्थिति में 'मेरी माटी मेरा देश' के तहत अमृत कलश यात्रा अभियान का शुभारंभ किया। यह कहा गया कि 'मेरी माटी - मेरा देश' सिर्फ एक कार्यक्रम नहीं है बल्कि देश के भविष्य से स्वयं को जोड़ने और देश को महान बनाने की प्रक्रिया का हिस्सा बनने का एक माध्यम है। यह अभियान आजादी का अमृत महोत्सव के समापन कार्यक्रम के रूप में देशभर में आयोजित किया गया।

3.2 माननीय सूचना और प्रसारण और युवा कार्यक्रम एवं खेल मंत्री श्री अनुराग ठाकुर ने दिनांक 15.09.2023 को मुंबई में 'मेरी माटी मेरा देश' अभियान के तहत नेहरू युवा केंद्र, मुंबई द्वारा आयोजित अमृत कलश यात्रा का उद्घाटन किया। मंत्री जी ने कहा कि पूरे भारत से एकत्र की गई यह पवित्र मिट्टी दिल्ली में समर स्मारक (वॉर मेमोरियल) के पास अमृत वाटिका को आकार देगी और नागरिकों से 2047 तक एक समृद्ध भारत बनाने के लिए खुद को समर्पित करने की अपील की।

4. माननीय सूचना और प्रसारण मंत्री श्री अनुराग ठाकुर ने दिनांक 26.09.2023 को घोषणा की कि प्रसिद्ध अभिनेत्री सुश्री वहीदा रहमान को वर्ष 2021 के लिए 53वें दादा साहेब फाल्के लाइफटाइम अचीवमेंट पुरस्कार से नवाजा जाएगा। यह पुरस्कार 69वें राष्ट्रीय फिल्म पुरस्कार समारोह के दौरान प्रदान किया गया।

5. माननीय सूचना और प्रसारण और युवा कार्यक्रम एवं खेल मंत्री श्री अनुराग ठाकुर ने दिनांक 15.09.2023 को मुंबई में आयोजित एक कार्यक्रम में "चल मन वृन्दावन" कॉफी टेबल बुक का

अनावरण किया। इंडियन ऑयल कॉर्पोरेशन लिमिटेड द्वारा समर्थित इस प्रकाशन का अनावरण मथुरा निर्वाचन क्षेत्र से माननीय संसद सदस्य (सांसद) श्रीमती हेमामालिनी, श्री श्रीकान्त माधव वैद्य, अध्यक्ष, इंडियन ऑयल; डॉ. अशोक बंसल, "चल मन वृन्दावन" के लेखक एवं संपादक; और डॉ. हरिवंश चतुर्वेदी, निदेशक, बिमटेक और पुस्तक के प्रकाशक की उपस्थिति में किया गया। "चल मन वृन्दावन" विश्व स्तर पर प्रसिद्ध मंदिर-नगरी वृन्दावन की समृद्ध विरासत की एक झलक पेश करती है और उन महत्वपूर्ण शख्सियतों और ऐतिहासिक घटनाओं का जश्न मनाती है जिन्होंने आज इस क्षेत्र की पहचान को आकार दिया है।

6. अंतर्राष्ट्रीय फिल्म समारोहों में भागीदारी

6.1 माननीय सूचना और प्रसारण राज्य मंत्री डॉ. एल. मुरुगन ने दिनांक 29.09.2023 को ताशकंद, उज्बेकिस्तान में आयोजित 15वें ताशकंद अंतर्राष्ट्रीय फिल्म महोत्सव के उद्घाटन में भारतीय प्रतिनिधिमंडल का नेतृत्व किया। भारतीय प्रतिनिधिमंडल में शामिल वरिष्ठ फिल्म निर्माता और निर्देशक श्री उमेश मेहरा और राष्ट्रीय फिल्म विकास निगम (एनएफडीसी) के अधिकारियों ने 29 सितंबर से 1 अक्टूबर, 2023 तक आयोजित महोत्सव में भाग लिया। डॉ. मुरुगन ने उज्बेकिस्तान के संस्कृति और पर्यटन मंत्री श्री ओज़ोडबेक नज़रबेकोव से मुलाकात की, जिसमें दोनों पक्ष फिल्म निर्माण और संस्कृति सहित विभिन्न क्षेत्रों में द्विपक्षीय संबंधों का विस्तार करने की आवश्यकता पर सहमत हुए। डॉ. मुरुगन ने मौके पर तुर्की प्रतिनिधिमंडल से भी मुलाकात की और उन्हें भारत में शूटिंग और फिल्म निर्माण के अवसरों के बारे में जानकारी दी।

6.2 एनएफडीसी, सूचना और प्रसारण मंत्रालय ने दिनांक 07.09.2023 से 17.09.2023 तक 48वें टोरंटो अंतर्राष्ट्रीय फिल्म महोत्सव (टीआईएफएफ) में भाग लिया और भारत को प्रतिभा, सामग्री और मनोरंजन के केंद्र के रूप में प्रदर्शित किया। भारत में फिल्मांकन की आसानी को बढ़ावा देने के लिए 'कम, फिल्म इन इंडिया (आओ, भारत में फिल्म बनाओ)' शीर्षक से एक विशेष स्पॉटलाइट सत्र आयोजित किया गया था। भारतीय प्रतिनिधिमंडल का "शेरिडन कॉलेज के एनीमेशन, कला और डिजाइन संकाय" का दौरा भी आयोजित किया गया और सूचना और प्रसारण मंत्रालय के साथ कॉलेज के आगे के सहयोग और जुड़ाव पर चर्चा की गई।

6.3 फिल्म सुविधा कार्यालय, एनएफडीसी ने इटली के वेनिस लिडो में वेनिस फिल्म महोत्सव के 79 वें संस्करण में भाग लिया। वेनिस प्रोडक्शन ब्रिज का आयोजन 31 अगस्त से 6 सितंबर, 2023 तक महोत्सव के साथ-साथ किया गया था, जिसका फोकस वैश्विक स्तर पर फिल्म उद्योगों को भारतीय फिल्म निर्माताओं के साथ साझेदारी करने के लिए नई परियोजनाओं का पता लगाने में सक्षम बनाना था।

7. 'मुजीब - द मेकिंग ऑफ ए नेशन' (बांग्ला): 'मुजीब: द मेकिंग ऑफ ए नेशन', बांग्लादेश के राष्ट्रपिता 'बंगबंधु शेख मुजीबुर रहमान' की बहुप्रतीक्षित बायोपिक है जिसे भारत और बांग्लादेश द्वारा संयुक्त रूप से निर्मित किया गया है। यह 27 अक्टूबर, 2023 को राष्ट्रव्यापी रिलीज के लिए तैयार है। फिल्म 13 अक्टूबर, 2023 को बांग्लादेश में भी रिलीज हो गयी है। फिल्म की एक सफल स्क्रीनिंग 13.09.2023 को टीआईएफएफ, 2023 में की गई थी।

8. **राष्ट्रीय फिल्म विकास निगम (एनएफडीसी) स्क्रीनराइटर्स लैब 2023** ने दिनांक 14.09.2023 को कई भाषाओं में लिखी गई कई शैलियों की आठ गतिशील परियोजनाओं का अनावरण किया, जिन्हें एनएफडीसी स्क्रीनराइटर्स लैब के 16वें संस्करण के लिए चुना गया है, जो पूरे भारत से मूल आवाज़ों को विकसित करने, पोषित करने और बढ़ावा देने के लिए एक सतत पहल है। तीन-भाग वाली गहन कार्यशाला एक वार्षिक कार्यक्रम है जो उभरते और स्थापित पटकथा लेखकों को भारत और दुनिया भर के प्रशंसित पटकथा विशेषज्ञों के मार्गदर्शन में उनकी पटकथा को पूरी तरह से विकसित करने का अवसर प्रदान करता है ।

9. सूचना और प्रसारण मंत्रालय ने 27.09.2023 को **केबल टेलीविजन नेटवर्क नियम, 1994 में प्रमुख संशोधन** पेश करते हुए एक अधिसूचना जारी की । मल्टी-सिस्टम ऑपरेटर (एमएसओ) पंजीकरण के लिए संशोधित नियमों की विशेषताएं निम्नलिखित हैं:

- क. एमएसओ सूचना और प्रसारण मंत्रालय के ब्रॉडकास्ट सेवा पोर्टल पर पंजीकरण या नवीनीकरण के लिए ऑनलाइन आवेदन करेंगे ;
- ख. एमएसओ पंजीकरण दस वर्षों की अवधि के लिए प्रदान या नवीनीकृत किया जाएगा;
- ग. पंजीकरण के नवीनीकरण के लिए प्रसंस्करण शुल्क एक लाख रु. रखा गया है;
- घ. पंजीकरण के नवीनीकरण के लिए आवेदन पंजीकरण की समाप्ति से पहले सात से दो महीने के भीतर करना होगा।

संशोधित नियम केबल ऑपरेटर्स को ब्रॉडबैंड सेवा प्रदाताओं के साथ अवसंरचना को साझा करने की अनुमति देते हैं ताकि अंतिम छोर तक इंटरनेट पहुंच को बढ़ावा दिया जा सके और एमएसओ के लिए सेवा निरंतरता सुनिश्चित करने के लिए समय पर नवीनीकरण किया जा सके। नवीनीकरण प्रक्रिया व्यवसाय करने में आसानी के लिए सरकार की प्रतिबद्धता के अनुरूप है।

10. **डीडी स्पोर्ट्स अब डीडी स्पोर्ट्स एचडी है:** प्रसार भारती, देश के लोक प्रसारक ने डीडी स्पोर्ट्स एचडी चैनल के साथ अपने समूह में एक और हाई-डेफिनिशन चैनल जोड़ा है। हाल के महीनों में, डीडी स्पोर्ट्स ने सामग्री की प्रस्तुति के संदर्भ में कई अभिनव और नए दृष्टिकोण लॉन्च किए हैं। चैनल प्रमुख अंतरराष्ट्रीय खेल आयोजनों और जमीनी स्तर के परिवर्तनकारी आयोजनों जैसे खेलो इंडिया गेम्स, शीतकालीन खेल और दिव्यांगों के लिए खेल के लिए वन-स्टॉप डेस्टिनेशन बन जाएगा।

11. **विशेष कवरेज और प्रकाशन:**

11.1 मंत्रालय ने प्रधानमंत्री के मन की बात बुकलेट में पुस्तिका का अगस्त 2023 संस्करण प्रकाशित किया है, जिसमें कवर स्टोरी के रूप में 'चंद्रयान - चंद्रमा पर भारत' शामिल है। ई-संस्करण को ई-संपर्क के माध्यम से पूरे देश में 6 करोड़ से अधिक नागरिकों को वितरित किया गया और इसे सूचना और प्रसारण मंत्रालय, मायगाँव, पीएम इंडिया और मंत्रालय की मीडिया यूनिटों की वेबसाइटों पर भी अपलोड किया गया। मुद्रित पुस्तिका देश के सभी सांसदों और विधायकों, सभी सचिवों और भारत सरकार के अधिकारियों राज्यों/संघ राज्य क्षेत्रों के मुख्य सचिवों और सूचना और प्रसारण मंत्रालय के क्षेत्रीय कार्यालयों को वितरित की जाती है।

11.2 **न्यू इंडिया समाचार (एनआईएस)** का सितंबर 2023 का पाक्षिक संस्करण "दि राइज ऑफ इंडियानेस" और "न्यू इंडियाज रोजिंग सक्सेस इन स्पेस" कवर स्टोरी के साथ और सीबीसी द्वारा पूरे देश में 13 भाषाओं में प्रकाशित कर वितरित किया गया। सीबीसी ने डिजाइन और सामग्री को भी अंतिम रूप दिया और **नारी शक्ति वंदन अधिनियम** पर **प्रिंट मीडिया अभियान 450** से अधिक प्रमुख समाचार पत्रों में और **चंद्रयान-3 और जी-20 शिखर सम्मेलन पर** देशभर में 100 से अधिक साप्ताहिक/पाक्षिक/मासिक समाचार पत्रों/पत्रिकाओं में जारी किया।

11.3 प्रसार भारती ने भारत के महामहिम राष्ट्रपति द्वारा नई दिल्ली में किसानों के अधिकारों पर प्रथम वैश्विक संगोष्ठी के उद्घाटन; पी.एम.विश्वकर्मा योजना के शुभारंभ पर माननीय प्रधान मंत्री जी का संबोधन एवं अंतर्राष्ट्रीय कन्वेंशन सेंटर-यशो भूमि का उद्घाटन समारोह; संसद के विशेष सत्र में प्रधानमंत्री का संबोधन, वाराणसी में अंतर्राष्ट्रीय क्रिकेट स्टेडियम का शिलान्यास समारोह, गुजरात में नारी शक्ति अभिनंदन कार्यक्रम आदि का लाइव कवरेज और व्यापक प्रचार प्रदान किया।

12. दिनांक 14.09.2023 को हिन्दी दिवस समारोह

12.1 माननीय सूचना और प्रसारण मंत्री का **एक संदेश** दिनांक 14.09.2023 को जारी किया गया था। सूचना और प्रसारण मंत्रालय के मुख्य सचिवालय में दिनांक **14 से 29 सितंबर, 2023 तक हिंदी पखवाड़ा मनाया**, जिसके दौरान टिप्पण और आलेखन, वाद-विवाद, निबंध लेखन, श्रुतलेख, टाइपिंग और शॉर्टहैंड प्रतियोगिताओं का आयोजन किया गया। सूचना और प्रसारण मंत्रालय की विभिन्न मीडिया यूनिटों/संगठनों ने इसी तरह के उपयुक्त कार्यकलापों और प्रतियोगिताओं का आयोजन करके हिंदी पखवाड़ा मनाया। एनएमडब्ल्यू ने मोशन ग्राफिक्स के साथ सूचना और प्रसारण मंत्रालय के सोशल मीडिया खातों पर 'हिंदी पखवाड़ा' के लिए सोशल मीडिया लोकसंपर्क चलाया, जिसे **हैशटैग #HindiPakhwada** और **#हिंदी_पखवाड़ा** का उपयोग करके साझा किया गया।

12.2 राजभाषा हिंदी को समर्पित भारतीय जनसंचार संस्थान (आईआईएमसी) की त्रैमासिक पत्रिका '**राजभाषा विमर्श**' ने वर्ष 2022-23 के लिए **राजभाषा कीर्ति पुरस्कार (प्रथम)** जीता, जिसे दिनांक 14.09.2023 को पुणे, महाराष्ट्र में हिंदी दिवस के अवसर पर तीसरे अखिल भारतीय राजभाषा सम्मेलन के दौरान राजभाषा विभाग, गृह मंत्रालय द्वारा पुरस्कृत किया गया।

13. प्रकाशन प्रभाग (डीपीडी) को दिनांक 23.09.2023 को फेडरेशन ऑफ इंडियन पब्लिशर्स (एफआईपी) द्वारा स्थापित अंग्रेजी और हिंदी में विभिन्न श्रेणियों में बुक प्रोडक्शन में **उत्कृष्टता के लिए पांच पुरस्कार प्राप्त हुए**। विजेता शीर्षक हैं 'श्री अरबिंदो लाइफ एंड लिगेसी', 'सबका' साथ सबका विकास सबका विश्वास (2021-22)', 'इलेक्टिंग द फर्स्ट सिटिजन', 'योजना- अप्रैल, 2023' और 'आजकल- अगस्त 2022'।

14. न्यूनतम सरकार अधिकतम शासन पर सूचना और प्रसारण मंत्रालय को पहलें -

- **महत्वपूर्ण अभियानों पर मीडिया लोकसंपर्क और संचार:** सूचना और प्रसारण मंत्रालय ने माह के दौरान महत्वपूर्ण अभियानों जैसे पीएम विश्वकर्मा योजना; मेरी माटी मेरा देश; और स्वच्छता ही

सेवा के लिए लोकसंपर्क और संचार योजना विकसित की है। इसमें हितधारक मंत्रालयों और सूचना और प्रसारण की मीडिया यूनिटों के साथ घनिष्ठ समन्वय और आयोजना शामिल थी।

- सूचना और प्रसारण मंत्रालय के साथ-साथ उसके संबद्ध और अधीनस्थ कार्यालयों को **विशेष अभियान 2.0** के बाद बड़ी सफलता मिली है। इस अभियान ने 4.73 लाख किलोग्राम स्क्रेप/डिस्पोजेबल वस्तु का निपटान करके 25.63 करोड़ रुपये का राजस्व अर्जित किया है। इससे नवंबर, 2022 से अगस्त, 2023 की अवधि के दौरान 11.43 लाख वर्ग फुट स्पेस भी खाली हो गया है।

- सूचना और प्रसारण मंत्रालय ने दिनांक **21.09.2023 को सभी प्राइवेट सैटेलाइट टेलीविजन चैनलों को एक एडवाइजरी** जारी की, जिसमें उन्हें ऐसी पृष्ठभूमि के व्यक्तियों के विचारों/एजेंडों के बारे में रिपोर्ट/संदर्भों को कोई भी मंच देने से बचने की सलाह दी गई, जिनमें वे लोग भी शामिल हैं जिनके खिलाफ गंभीर अपराधों/आतंकवाद के आरोप हैं और जो उन संगठनों से संबंधित हैं जो कानून द्वारा प्रतिबंधित हैं।

- **केबल टेलीविजन नेटवर्क (संशोधन) नियम 2021 के तहत गठित अंतर-विभागीय समिति (आईडीसी)** ने दिनांक 13.09.2023 को आयोजित अपनी बैठक में प्राइवेट सैटेलाइट टीवी चैनलों द्वारा कार्यक्रम और विज्ञापन संहिता के उल्लंघन के 05 मामलों पर विचार किया। आईडीसी की सिफारिश के आधार पर, सूचना और प्रसारण मंत्रालय ने दोषी टीवी चैनल पर जुर्माना लगाया और सीटीएन अधिनियम, 1995 और उसके तहत बनाए गए नियमों के तहत कार्यक्रम संहिता के उल्लंघन में कार्यक्रम प्रसारित करने के लिए उसे 72 घंटे के लिए ऑफ-एयर करने का निर्देश दिया।

- **स्वच्छता ही सेवा:** सूचना और प्रसारण मंत्रालय की विभिन्न मीडिया यूनिटों/संगठनों ने स्वच्छता अभियान, जागरूकता अभियान और उपयुक्त गतिविधियाँ चलाकर दिनांक 15.09.2023 से दिनांक 02.10.2023 तक स्वच्छता ही सेवा अभियान चलाया। सीबीसी के क्षेत्रीय और फील्ड कार्यालयों ने स्वच्छता ही सेवा/स्वच्छ भारत अभियान विषय पर 14 एकीकृत संचार और लोकसंपर्क कार्यक्रम (आईसीओपी), 22 विशेष लोकसंपर्क कार्यक्रम (एसओपी) और 97 क्षेत्रीय कार्यक्रम आयोजित किए।

- **डिजिटल मीडिया:**

- आईटी अधिनियम, 2000 की धारा 69ए के अंतर्गत आने वाले कंटेंट को समाहित करने के कारण आईटी नियम, 2021 के प्रावधानों के तहत 1 फेसबुक पोस्ट को ब्लॉक करने के निर्देश जारी किए गए हैं।
- भारतीय सर्वेक्षण विभाग से प्राप्त संदर्भ के आधार पर सूचना प्रौद्योगिकी (मध्यवर्ती दिशानिर्देश और डिजिटल मीडिया आचार संहिता) नियम, 2021 के तहत एक वेबसाइट 'Easyhindiblogs.com' पर भारतीय मानचित्र के गलत चित्रण को हटाने हेतु कार्रवाई की गई। दिनांक 22.09.2023 को डिजिटल समाचार प्रकाशक को एक एडवाइजरी भी जारी की गई थी।
- सट्टेबाजी/जुआ प्लेटफार्मों के विज्ञापन के मुद्दे पर,
 - क) सोशल मीडिया पर सट्टेबाजी प्लेटफार्मों और उनके सरोगेट उत्पादों के विज्ञापनों को दिखाने से बचने के लिए कुछ प्रमुख इन्फ्लुअर्स को पत्र जारी किए गए।

ख) एक समाचार वेबसाइट द्वारा सट्टेबाजी/जुए के विज्ञापन के प्रकाशन से संबंधित मामला उचित कार्रवाई के लिए पीसीआई को भेजा गया था।


- सूचना और प्रसारण मंत्रालय ने दिनांक 29.09.2023 के पत्र के माध्यम से ऑनलाइन समाचार सदस्यता को 18% की मौजूदा जीएसटी से छूट देकर जीएसटी के आवेदन में मुद्रित समाचार पत्र सदस्यता और डिजिटल/ऑनलाइन समाचारपत्र सदस्यता के बीच समानता के लिए राजस्व विभाग के साथ मामला उठाया है।

- भारतीय फिल्म एवं टेलीविजन संस्थान (एफटीआईआई) चैनल के एक धर्मार्थ संगठन "यस वी टू कैन" के समन्वय से 23 सितंबर से 22 अक्टूबर, 2023 तक देश भर के **बधिर और कम सुनने वाले व्यक्तियों के लिए ऑनलाइन सप्ताहांत स्मार्टफोन फिल्म निर्माण पाठ्यक्रम का आयोजन कर रहा है।** इस कोर्स में 20 प्रतिभागी हैं।
- **चैनल लाइसेंसिंग:** सूचना और प्रसारण मंत्रालय ने 06 नई अनुमतियाँ प्रदान की हैं और माह के दौरान किसी भी चैनल के सरेंडर अनुरोध/निरसन को स्वीकार नहीं किया है। भारत में दिनांक **30.09.2023 तक** अप-लिकिंग और डाउनलिकिंग के लिए निजी सैटेलाइट टीवी चैनलों की कुल संख्या **911** है।
- **सामुदायिक रेडियो स्टेशन (सीआरएस):** माह के दौरान **तीन (03) नए सीआरएस चालू किए गए।** माह के दौरान **चार (04) नए अनुमति मंजूरी करार (जीओपीए)** और **एक (01) नवीनीकृत जीओपीए पर** हस्ताक्षर किए गए।
- पत्र सूचना कार्यालय और इसके क्षेत्रीय कार्यालयों ने अंग्रेजी, हिंदी और 14 क्षेत्रीय भाषाओं में **7418 प्रेस विज्ञप्तियां** जारी की हैं, **8 औपचारिक प्रेस कॉन्फ्रेंस आयोजित की हैं** और विभिन्न विषयों पर **38 लेख लिखे हैं।** पीआईबी की फैक्ट चेक यूनिट ने **24 फर्जी खबरों का भंडाफोड़ किया** और 32 ट्वीट पोस्ट किए। पीआईबी की **रिसर्च यूनिट ने 16 दस्तावेज़ प्रकाशित किए** और विभिन्न राज्यों/संघ राज्य क्षेत्रों में विभिन्न केंद्र क्षेत्र/प्रायोजित योजनाओं की प्रगति पर प्रकाश डालने वाली फैक्टशीट तैयार करना शुरू कर दिया है।
- सीबीसी के क्षेत्रीय कार्यालयों (आरओ)/फील्ड कार्यालयों (एफओ) ने देश भर में सोशल मीडिया के माध्यम से **आजादी का अमृत महोत्व, पीएम का विजन-2047, मेरी माटी मेरा देश, स्वच्छता ही सेवा, मिशन लाइफ** आदि जैसे विभिन्न विषयों पर **आईसीओपी, क्षेत्रीय कार्यक्रम और जागरूकता का आयोजन किया,** जो कि निम्नानुसार है:

ट्वीट्स और रीट्वीट की कुल संख्या ('इंप्रेशन' के साथ)	फेसबुक पोस्ट की कुल संख्या	इंस्टाग्राम पोस्ट की कुल संख्या	व्हाट्सएप पर परिचालित पोस्टर/संदेश/वीडियो की कुल संख्या
12186 (152712)	3466	621	7165

- **सोशल मीडिया कवरेज:** सूचना और प्रसारण मंत्रालय के सोशल मीडिया हैंडल ने माह के दौरान लगभग 426 विशिष्ट ग्राफिक्स/ वीडियो/ छवियां/ पोस्ट/ ट्वीट आदि साझा करके माह के दौरान सभी प्लेटफार्मों पर विभिन्न विषयों को व्यापक कवरेज और प्रचार प्रदान किया।

जी20 शिखर सम्मेलन और अन्य प्रमुख अभियानों जैसे हिंदी पखवाड़ा, आदित्य एल1, पीएम विश्वकर्मा, स्वच्छता ही सेवा, महिला आरक्षण विधेयक, एशियाई खेल 2022, प्रधान मंत्री की वाराणसी यात्रा आदि जैसे अभियानों के लिए इन्फोग्राफिक्स, रील्स, ऑडियो और वीडियो सामग्री के माध्यम से प्रकाश डाला गया था।



(विक्रम सहाय)

संयुक्त सचिव, भारत सरकार
दूरभाष #23073775